

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 34)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 34)

śrīrāmacaritavarṇanam

gīrvāṇairarthyamāno daśamukhanidhanaṃ
kosale'ṣvṛśyaśṛṅge |
putrīyāmiṣṭimiṣṭvā daduṣi daśaratha-
kṣmābhṛte pāyasāgryam |
tadbhuktyā tatpurandhrīṣvapi tiṣṣu samaṃ
jātagarbhāsu jāto
rāmastvaṃ lakṣmaṇena svayamatha bharate-
nāpi śatrughnanāmnā || 1 ||

kodaṇḍī kauśikasya kratuvaramavituṃ
lakṣmaṇenānuyāto
yāto'bhūstātavācā munikathitamanu-
dvandvaśāntādhvakhedah |
nṛṇāṃ trāṇāya bāṇairmuni vacanabalā-
ttāṭakāṃ pāṭayitvā
labdhvāsmādastrajālaṃ munivanamagamo
deva siddhāśramākhyam || 2 ||

mārīcaṃ drāvayitvā makhaśirasi śarai-
ranyarakṣāṃsi nighnan
kalyāṃ kurvannahalyāṃ pathi padarajasā
prāpya vaidehageham |
bhindānaścāndracūḍaṃ dhanuravanisutā-

mindirāmeva labdhvā
 rājyaṃ prātiṣṭhathāstvaṃ tribhirapi ca samaṃ
 bhrātrvīraissadāraiḥ || 3 ||

ārundhāne ruṣāndhe bhṛgukulatilake
 saṅkramayya svatejo
 yāte yāto'syayodhyāṃ sukhamiha
 nivasan kāntayā kāntamūrte |
 śatrughnenaikadātho gatavati bharate
 mātulasyādhivāsaṃ
 tātārabdho'bhiṣekastava kila vihataḥ
 kekayādhīśaputryā || 4 ||

tātoktyā yātukāmo vanamanuja vadhū-
 saṃyutaścāpadhāraḥ
 paurānārudhya mārge guhanilayagata-
 stvaṃ jaṭācīradhārī |
 nāvā santīrya gaṅgāmadhi padavi puna-
 staṃ bharadvājamārā-
 nnatvā tadvākyahetoratisukhamavasa-
 ścitrakūṭe girīndre || 5 ||

śrutvā putrārtikhinnaṃ khalu bharatamukhāt
 svargayātaṃ svatātaṃ
 tapto datvā'mbu tasmai nidadhitha bharate
 pādukāṃ medinīṃ ca |
 atrīṃ natvā'tha gatvā vanamativipulaṃ
 daṇḍakaṃ caṇḍakāyaṃ
 hatvā daityaṃ virādhaṃ sugatimakalaya-
 ścāru bhoh śārabhaṅgīm || 6 ||

natvā'gastyam samastāśaranikara sapa-
 trākṛtiṃ tāpasebhyaḥ
 pratyaśrauṣṭiḥ priyaiṣṭi tadanu ca muninā
 vaiṣṇave divyacāpe |
 brahmāstre cāpi datte pathi pitṛsuhṛdam
 vīkṣya bhūyo jaṭāyum
 modāt gedātaṭānte pariramasi purā
 pañcavatyaṃ vadhūtyā || 7 ||

prāptāyāḥ śūrpaṇakhyā madanacaladhṛte-
 rarthanairnissahātmā
 tāṃ saumitrau viṣṛjya prabalatamaruṣā
 tena nirmūnanāsām |
 dṛṣṭvaināṃ ruṣṭacittam kharamabhipatitam
 dūṣaṇam ca trimūrdham
 vyāhiṃsīrāśarānapyayuta samadhikāṃ-
 statkṣaṇādakṣatoṣmā || 8 ||

sodaryā proktavārtāvivaśa daśamukhā-
 diṣṭamāricamāyā-
 sāraṅgam sārasākṣyā sprhitamanugataḥ
 prāvadhīrbāṇaghātam |
 tanmāyākrandaniryāpitabhavadanujāṃ
 rāvaṇastāmahārṣī-
 ttenārto'pi tvamantaḥ kimapi
 mudamadhāstadvadhōpāyalābhāt || 9 ||

bhūyastanvīṃ vicinvannahṛta daśamukha-
 stvadvadhūṃ madvadhene-
 tyuktvā yāte jaṭāyau divamatha suhṛdaḥ
 prātanoḥ pretakāryam |

*grhṇānaṃ taṃ kabandhaṃ jaghanitha śabarīṃ
prekṣya pampātaṭe tvam
samprāpto vātasūnuṃ bhṛśamuditamanāḥ
pāhi vātālayeśa || 10 ||*
